

सिद्धांत, वाद जैसे- आशावाद स्त्री. पुं. वायु, हवा।

बादरायण पुं. (तत्.) ब्रह्मसूत्र के रचयिता वेद-व्यास ऐसा प्रसिद्ध हैं कि बदरिकाश्रम में रहकर तपस्या करने वाले 'वेदव्यास' ही बादरायण थे।

बादरायण-संबंध पुं. (तत्.) खींच-तान कर जोड़ा गया संबंध, बहुत दूर का अथवा कल्पित संबंध, जबरदस्ती जोड़ा गया संबंध जैसे- मेरी गाड़ी का पहिया 'बदरी' (बेरी) की लकड़ी से बना है तथा आपके घर में 'बेरी' का पेड़ लगा है अतः हम दोनों संबंधी हैं, इस प्रकार बनाए गए संबंध को बादरायण संबंध कहते हैं।

बादल पुं. (तद्.) (तत्.-वादल, बार्दल, वारिद) पृथ्वी पर स्थित जल से उठी हुई भाप जो घनी होकर आकाश में विचरण करती है तथा पानी की बूँदों के रूप में पुनः पृथ्वी पर गिरती है, मेघ, घन लाक्ष. सूक्ष्म अथवा अमूर्त वस्तु का छाया हुआ सघन रूप जैसे- दुःख के बादल, विपत्ति के बादल, धुएँ के बादल।

बादशाह पुं. (फा.) 1. राजा, शासक 2. सबसे श्रेष्ठ व्यक्ति, सरदार 3. मनमाना आचरण करने वाला, स्वतंत्र 4. शतरंज का एक मोहरा 5. ताश का एक पत्ता।

बादशाही स्त्री. (फा.) 1. शासन, हुकूमत 2. राज्य, राज्याधिकार 3. मनमाना व्यवहार वि. बादशाह का, बादशाह से संबद्ध, राजोचित, शाहाना।

बादाम पुं. (फा.) 1. एक वृक्ष जिसके फल उत्कृष्ट मेवे के रूप में प्रख्यात हैं 2. एक स्वादिष्ट एवं पुष्टिकर मेवा जिसकी गिरी खाई जाती है।

बादामी वि. (फा.) 1. बादाम से निर्मित 2. बादाम के वर्ण वाला 3. बादाम के आकार का पुं. 1. बादाम के छिलके के समान रंग 2. वह ख्वाजासरा जिसकी इद्रिय बहुत छोटी हो 3. बादाम के रंग का घोड़ा 4. मछली खाने वाली किलकिला चिड़िया 5. एक प्रकार का धान स्त्री. 1. बादाम की आकृति की एक डिबिया जिसमें लोग प्रायः हीरे-जवाहारात रखते हैं 2. एक प्रकार की मिठाई

जिसमें बादाम प्रभूत मात्रा में डाले जाते हैं 4. बादाम रखने की रिकाबी (तश्तरी)।

बादी वि. (फा.) 1. वात-विकार संबंधी 2. वातकारक, वायु-विकार उत्पन्न करने या बढ़ाने वाला 3. वातज, वायु-विकार से उत्पन्न होने वाला (रोग) स्त्री. शरीर में वायु का प्रकोप पुं. (तद्.) (सं.वादी) वाद या झगड़ा करने वाला 2. शत्रु, वैरी।

बादुर पुं. (देश.) चमगादड़।

बाधक वि. (तत्.) अड़चन, बाधा या रुकावट डालने वाला, विघ्नकारक, कष्टदायक पुं. महिलाओं का रोग जो प्रजनन में बाधा डालता है।

बाधकता स्त्री. (तत्.) बाधा, उत्पीड़कता, उन्मूलकता।

बाधा स्त्री. (तत्.) 1. यातना, पीड़ा, संताप, कष्ट 2. रुकावट, छेड़छाड़, परेशानी 3. हानि, चोट 4. भय, खतरा 5. विरोध 6. आपत्ति 7. प्रत्याख्यान, निराकरण 8. स्थगन, रद्द करना 9. अनुमान प्रक्रिया में त्रुटि जो 'बाधित' हेत्वाभास का कारण बनती है।

बाधित वि. (तत्.) 1. जिसमें बाधा पैदा की गई हो 2. उत्पीड़ित, तंग किया हुआ 3. कष्ट-ग्रस्त, संतप्त 4. रोका हुआ 5. स्थगित 6. निराकृत 7. तर्क. विवादग्रस्त, खंडित, असंगत 8. अनुमान प्रक्रिया में 'बाधित' नाम का हेत्वाभास।

बाध्य वि. (तत्.) 1. रोका जाने वाला या दबाया जाने वाला 2. विवश, मजबूर helpless 3. विवश किया हुआ अथवा मजबूर किया हुआ compelled 4. विधि, नियम, वचन, आज्ञा आदि से बंधा हुआ bound

बान पुं. (तद्.) 1. बाण, तीर 2. पानी की ऊँची लहर 3. एक प्रकार की आतिशबाज़ी जिसमें बाण की आकृति के पटाखे चलाए जाते हैं 4. खाट आदि बुनने के लिए प्रयुक्त मूँज या रस्सी (बान) स्त्री. (देश.) 1. बनाव-शृंगार 2. अभ्यास, आदत पुं. तद्. वर्णन 1. रंगत 2. चमक 3. बाना नाम का तलवार अथवा भाले जैसा हथियार।

बानगी स्त्री. (देश.) किसी वस्तु की गुण-परीक्षा के लिए अलग किया हुआ भाग, नमूना जैसे- वस्तु